


జీవరాశి



రచన :
జాత బ్లౌ

స్వచ్ఛానువాదం ;
'దాసు'

డ్రైవైన్ పోల్ సన్ పద్ధతిమిది మాసాల సముద్ర ప్రయాణానంతరం ఇంటికి తిరిగొచ్చాడు. మనిషి మాంచి ఆరోగ్యంగా, ఉత్సాహంగా వున్నాడు. ఈ పద్ధతిమిది మాసాల ఓడ ప్రయాణంలో తన కదులైన కట్టలూ, చేసిన సాహస కృత్యాలూ విధి విరామం లేకండా ఏక రువు పెట్టసాగాడు. ఎదురుగా కుక్కీలో కూచున్న అతడి చెల్లు జేన్, కొంచం పక్కగా తలవంచుకొచ్చుచున్న కూతురు క్రిస్టీ మధ్యమధ్య నవ్వుతున్నారు.

'సరే, యిక యిక్కడి విశేషాలేంటో చెప్పండి.' అన్నాడు కెప్టెన్ పోల్ సన్ తన చెప్పవలసిందంతా అయిపోయి దన్నట్టు.

'ఇక్కడ పెద్ద విశేషాలేం లేవు,' అంటూ జేన్, క్రిస్టీ కేసి సాభిప్రాయంగా

చూసింది. 'మెట్ కాఫ్ చిన్న కొడుకు బాక్ వున్నాడే - అతడు తండ్రితో పాటు వ్యాపారంలో దిగాడు.'

'ఆ దుర్మార్గుణ్ణి గురించి నా కేం చెప్పాడు.' అంటూ పోల్ సన్ మొహం కందిగడ్డలా చేసుకున్నాడు. 'ఈ పల్లెలో వున్న మర్యాదస్తుల్ని గురించి ఏదైనా విశేషాలుంటే వినాలనుకుంటున్నాను.'

'కోళ్ళను దొంగిలించినందుకు జోటా యాకి ఆ రైల్లు శిక్షపడింది. మిసెస్ పర్ టున్ కవల పిల్లల్ని కన్నది. కంద దుంప ల్లాగా ఎంత బావుంటా రనుకున్నావ్?' అన్నది జేన్ నవ్వుకూ.

'సరే, చావులేమైనా?' అన్నాడు పోల్ సన్ చెల్లెలికేసి తలాడిస్తూ.

'ముసలి జెస్పర్ చనిపోయాడు. అక్కడా ఇక్కడా చేబదుళ్ళు పుచ్చుకుని లండన్

నుంచి పెద్ద డాక్టర్ని రప్పించాడు. ఆట్టే కాలం బతికే ఆకలేదని చెప్పగానే, బతుకుమీద తనకూ అంత మమకారం లేదనీ, పోతే తను అంతగా ప్రేమించే వాళ్ళను యిక్కడ వదిలేసి పోవటమే బాధగావుందనీ అందరితో చెప్పాడు. డైవర్, మేరీ హ్యూషన్ ని పెళ్లి చేసుకున్నాడు. జాక్ మెట్ కాఫ్ కూడా...

‘అహా, ఆ జాక్ గాడుకూడా పెళ్లి చేసుకోబోతున్నాడన్న మాట!’ అంటూ పళ్ళు కొరికాడు పోల్ సన్. ‘వాడికి దయ్యంలాంటిది దొరికితే బావుండును. ఇంతకీ వాణ్ని పెళ్లిచేసుకోబోతున్న మందమతి ఎవరైతే? జాగ్రత్త అని హెచ్చరించటం మంచిదనుకుంటాను!’

ఆప్పటివరకూ తలవంచుకూచున్న పోల్ సన్ కూతురు క్రీస్టీ, తలపైకెత్తి, ‘పెళ్ళి పేరంటంలాంటి వ్యవహారాల్లో యితర్లు జోక్యం కలిగించుకోవటం, సలహా లివ్వటం మంచి పద్ధతి అని నే నంగీకరించలేను’ అంటూ మహాజ్ఞానిలా తల పంకించింది.

కూతురు పెద్ద తరహా మాటలువిని పోల్ సన్ చికాకు పడ్డాడు.

‘నీకీమధ్య కాస్త పెద్ద తరహా అబ్బినట్టుంది. ఫ్యాషన్ కూడా ముదిరింది. ఆర!’ అంటూ కళ్లెరచేశాడు.

‘ఐతే ఏం? అత్త స్వయంగా చెప్పాలనుకుంటున్నది, వినాలనివుంటే విన!’ అంటూ క్రీస్టీ కుర్చీలోంచి లేచి బయలుదేరింది.

‘ఉహూ! నా కందుకొచ్చింది, నే చెప్పను!’ అన్నది జేన్.

‘అదికాదే అత్తయ్యా! నువ్వు చాలా మంచిదానివి, నువ్వే చెప్పాలి. నేను

గదికివెళ్ళి తలుపు బిడాయించుకుంటాను అన్నది క్రీస్టీ, అత్తను భుజంపట్టుకుని ఊపుతూ.

పోల్సన్ పెదాలు విగించి ఈ సంభాషణ వింటూ వూరుకున్నాడు. ఆసలు సంగతేమిటో అతడికేం అంతు చిక్కలేదు.

‘కూచోకే అమ్మాయ్, కూచో! ఏమిటి సంగతి?’ అన్నాడు పోల్సన్.

‘ఉహూ! నే చెప్పను. నీకు ఆసలే కోపం ముక్కుమీద వుంటుంది,’ అన్నది క్రీస్టీ కుర్చీలో కూచుంటూ.

కూతురు అలా అనేసరికి పోల్సన్ తికమక పడిపోయాడు. సంగతేమిటో అన్న ఆచుర్దా కలిగిం దతడికి.

‘నేను జాక్ ను పెళ్లిచేసుకోబోతున్నాను,’ అంటూ నిబ్బరంగా ప్రారంభించింది క్రీస్టీ. అంతలోకే గొంతుపట్టుకున్నట్టయిపోయి, ‘అంతే... నేను... నాకోసం నువ్వు... నువ్వు జాక్ ని గౌరవించటం నేర్చుకోవాలి. నాకోసం అతడూ నిన్ను గౌరవించటం నేర్చుకుంటాడు... అంతే!’ అంది.

పోల్సన్ గంటేసి మరీ కుర్చీలోంచి లేచి నిలబడ్డాడు. బోనులో చిక్కిన సింహంలా గదిలో అటూ యిటూ పరవళ్లు తీయసాగాడు. జేన్ బెరుకుగా అతడికేసి చూడసాగింది. క్రీస్టీ మాత్రం కుర్చీలో అలాగే మదుచుకూచుంది.

‘నువ్వు... నువ్వుగనక నాకు కొడుకువై వున్నట్టయితే... ఇప్పుడు నిన్నేమి చేసివుండేవాడినో నాకు తెలుసు... తెలుసు!’ అంటూ పోల్సన్ గుప్పెళ్ళు విగించి కూతురుకేసి కోపంగా చూశాడు.

'నేనే గనక అబ్బాయినియి వున్నట్టయితే, జాకొని పెళ్ళి చేసుకోవటానికి చచ్చినా వొప్పుకోవటం జరిగేదికాదు. నువ్వు వర్తి అసందర్భంగా మాట్లాడుతున్నావు నాన్నా!' అన్నది క్రిస్టీ అన్నిటికీ తెగబడినట్టు.

పోల్స్ యీసారి చెల్లెలికేసి తిరిగి, 'జేన్! ఇదంతా ఏమిటి? నీభావం ఏమిటో నాకు అంతుపట్టటం లేదు' అన్నాడు.

అన్న రాగ్రాకారంచూచి జేన్ గడబిడ పడిపోయింది. ఆమె తడబడే గొంతుతో, 'ఇందులో నా ప్రమేయం ఏమీ లేదు. మొట్టమొదటగా ఆ జాకొ నా అందచందాల్ని గురించి మాట్లాడసాగాడు. ఈ మగాళ్ళ వేషాలు అర్థం చేసుకోగలదాన్ని కనుక నేను మోసపోలేదు. కాని...'

'చెప్పినంతవరకు చాలు,' అన్నాడు పోల్స్, కాళ్ళతో నేలను గట్టిగా తడుతూ. 'ఆ జాకొ గాడికి కాస్త డబ్బా పలుకుబడి వుండిపోయింది గాని, లేకపోతే యీ క్షణంలో వెళ్ళి వాడిని పచ్చడికింద కొట్టివుండును. సరే, క్రిస్టీకి పద్దెనిమిదో ఏడేగదా? ఒక సంవత్సరం పాటు నాతో ఓడ ప్రయాణం చేస్తుంది. ఆ సముద్రం గాలికి బుర్ర పగుళ్ళు కాస్త మాటు పడొచ్చు!' అన్నాడు.

క్రిస్టీ జేబురుమాలు బయటికి తీసి రంగంలోకి దిగింది. కనుకెవల్ని వైకీ కిందికి కదిలిస్తూ, గాద్దదికంగా, 'మగాళ్ళుంటే నాకు మహా చెడ్డ అభిమానం. నీలాగా వాళ్ళని అసహ్యించుకోలేను. ముఖ్యంగా జాకొ... అత్తయ్య నీకుడా అత

డంటే చాలా ఆస్వాదత కదా!' అని అడిగింది.

'అవును!' అన్నది జేన్ తెగించినట్టు.

'అలాగా? అయితే మీ యిద్దరూ నాతో ఓడ ప్రయాణం చేయబోతున్నారు!' అన్నాడు పోల్స్ కఠినంగా.

'నీ మాటలు వింటూంటే నాకు ఏడుస్తాస్తోంది,' అంటూ క్రిస్టీ జేబురుమాలుతో కళ్ళు తుడుచుకుంది.

'నీ బుర్ర బాగుపడేలోపల నువ్వు ఇలాంటి వాటికి అలవాటుపడక తప్పదు. ఈ లోపల ఆ జాకొ గాడి రకం సరుకు యీ చుట్టుపక్కలకు వచ్చేందుకే వీలు లేదు!' అంటూ పోల్స్ లేచి నిలబడ్డాడు.

క్రిస్టీ ఒక్కపరుగున వెళ్లి తండ్రి చేయిపట్టుకుని, అతడి భుజంమీద తల నించి వెక్కివెక్కి ఏడుస్తూ, 'నాన్నా, నువ్వు నన్ను పదిమందిలో అవమానం పాలు చేస్తావా?' అంటూ బావురు మన్నది.

పోల్స్ ఏమీ చలించలేదు. 'నువ్వు మంచి పిల్లగా ప్రవర్తిస్తే నీకేబాధా వుండదు. హాయిగా నీగదిలోకి వెళ్ళి బామ్మలతో ఆడుకో. నేను పార్సన్ ఇంటికి వెళ్ళి యిప్పుడే వస్తాను. బుద్ధిగా వున్నావో, మంచి తిమ్మిరి బిళ్ళలు కొని తెస్తాను.'

పోల్స్ టోపీ, చేతికర్రా తీసుకొని రోడ్డుమీదికి వచ్చేకాడు. కొంతదూరం వెళ్ళేసరికి ఎదురుగా వస్తున్న ఒక యువకుడు సంకోచిస్తూ, 'గుడ్ యీ వెనింగ్! కాపెన్ పోల్స్!' అన్నాడు.

‘ఓవహా నువ్వో!’ అంటూ తక్కువ ఆగాడు పోల్స్ ‘నేను నీతో మాట్లాడడామనుకుంటున్నాను. మా అమ్మాయిని పెళ్ళిచేసుకోవాలని చూస్తున్నావు. నేను ఇంట్లో లేని సమయంచూసి గుట్టుచప్పుడుగా పని ముగిస్తా మనుకున్నావ్, అవునా? సరే. ఇప్పుడు వెళ్ళాంకోసం మరక్కడైనా వెతుక్కోవటం మంచిది. మా అమ్మాయిని నావెంట సముద్రయాత్రకి తీసుకు పోతున్నాను. అన్నాడు పోల్స్ ఆజ్ఞాపించే స్వరంలో.

‘నేనంటే మీకెందుకో అంత కనినా కర్థంకావటంలేదు. మీరంటే నాకు ఏనాడూ గౌరవభావమే!’ అన్నాడు బాక్ నంగిగా.

‘నేనంటే నీకు గౌరవభావమన్నమాట? అయితే రెండేళ్ళక్రితం నాకు వ్యతిరేకంగా కంట్రాక్టర్ సెల్ఫ్ నెవ్రేషన్ సాక్ష్యం ఎందుకు చెప్పావ్? ఆ కేసులో నాకు ఐదువందల పాస్ట్ర జరిమానా పడిందిని నీకు తెలుసుగదా? తరవాత నేనింట్లో లేకుండాచూసి మా అమ్మాయిని అల్లి బుల్లి కబుర్లతో పెళ్ళాడాలని ఎందుకు ప్రయత్నిస్తున్నావ్?’ అన్నాడు పోల్స్ కోపంతో వుడికిపోతూ.

‘గతాన్ని తవ్వటం ఎందుకు?’ అన్నాడు బాక్ కాస్త ధీమా తెచ్చుకుని.

‘గతమా? సరే నువ్వు చాలా తెలివిగలవాడిననే గర్వంతో బాధపడుతున్నావని నాకు తెలుసు. ఆరునూరైనా మా అమ్మాయిని చేపట్టలేవు. కత్తంటే ప్రయత్నించు చూతాం!’

పోల్స్ గిరుక్కున వెనక్కి తిరిగి యింటికి వెళ్ళాడు. కుర్చీలో కూచుని

పైవే వెలిగించి జరిగినదంతా చెల్లెలికి కూతురుకీ చెప్పేశాడు.

జేన్ పాపం, మెత్తని హృదయంగాలేదేమో బావురుమని ఏడ్చు ప్రారంభించింది. క్రిస్సీమాత్రం జేబు రుమాలుతో కళ్ళు కప్పుకుని కుర్చీని కిరకిరలాడించింది.

ఆడవాళ్ళ యీ ధోరణి పోల్స్ కు చిరాకైతించింది. ‘ఇద్దరూ నోళ్లు మూసుకుని వూరుకుంటారా లేదా?’ అన్నాడు పళ్ళు కొరుకుతూ.

‘ఉహూ, నేనుమాత్రం ఏడవకుండా వూరుకోను. ఆకలిగావుందిగాని లేకపోతే... ఓడలోకూడా ఒక్క ఊణం విరామం లేకుండా ఎప్పుడూ ఏడుస్తూనే వుంటాను. దానితోగాని నీకు ప్రయాణీకులవల్ల జరగవలసిన అవమానం జరగదు!’ అన్నది క్రిస్సీ గొంతెత్తి ఆరుస్తూ.

కూతురూ, చెల్లెలూచేసేదంతా పోల్స్ కు వట్టి అఘాయిత్యంగా కనబడింది. తనకు బెంబేలైతించి తమ పట్టుదలేదో నెరవేర్చుకో చూస్తున్నారని భావించాడు. చెయ్యి చేసుకుందామన్నంత కోపం వచ్చిందికాని, అంతలోనే తమయించుకున్నాడు.

కాసేపు కుర్చీలో కదలా మెదలక కూచుని యిద్దరాడవాళ్ళ కళ్ళనీళ్ళూ ఎండిపోగానే క్లబ్బుకు బయలుదేరాడు. అక్కడ ఆతడి వీపువెనక ప్రారంభమయిన గుసగుసలూ, నవ్వుల్లో, మరీ కలవరపడి పోయాడు. నూచన ప్రాయంగా ఒకళ్ళిద్దరు అన్నమాటల్లో క్రిస్సీ, బాక్ ను పెళ్ళాడేందుకు తప్పనిసరైతే అండకే

పారిపోయే స్థానముకూడా వేసుకున్నదని పూహించాడు.

తరవాత రెండురోజులపాటు కూతుర్ని ఒకకంట కనిపెడుతూనే వున్నాడు. కాని తను పనిమీద బయటికి వెళ్ళాలని వచ్చినప్పుడల్లా పోల్స్ ని కు భయంగానే వుండేది. ఇకయిది పనికాదనుకుని మూఠో రోజున తన స్టీమర్లో పనిచేసే టక్కర్ అనే కళాసును వెంటపెట్టుకుని యింటికి వచ్చాడు.

‘ఇది మా అమ్మాయి, క్రీస్టీ! నువ్వు రాత్రనక, పగలనక యీ విషి ఒక కంట కనిపెడుతూ వుండాలి.’ అన్నాడు పోల్స్, కళాసును క్రీస్టీని చూపుతూ.

‘ఒకవేళ అమ్మాయిగారు నన్ను ఇంటికి వెళ్లిపోవ్వమంటే?’ అని తన అనుమానాన్ని బయటపెట్టాడు టక్కర్.

‘నువ్వు ఒకటోరకం వెధవాయ్వి!’ అంటూ విసుక్కున్నాడు పోల్స్. ‘ఈ విడ ఏం చెప్పినా నువ్వు ఖాతరుచేయ నవసరంలేదు. ఒకే రూంలో వున్నప్పుడు తప్ప-తతిమ్మా అన్ని వేళ్లలోనూ నువ్వు యీ విడకి మూడడుగుల కంటే ఎక్కువ ఎడంగా వుండకూడదు!’

‘మూడడుగులూ? నాలుగడుగులన్నా ఎడంలేం దే ఎలాకేప్టెన్ గారూ?’ అన్నాడు టక్కర్ ఏడుపు మొహం పెట్టి.

‘మూడడుగులంటే మూడడుగులే, తెలిసిందా?’ అంటూ కళ్ళెర్ర చేతాడు పోల్స్. ‘ఆడపిల్లలంటే వట్టి కంట్రీ కోరులనుకో! ఇక మా అమ్మాయి సంగతి ... ఆదంతా ఎందుకు—మూడడుగులు, అంకులో మార్పు లేదు.’ అన్నాడు పోల్స్ కటువుగా.

‘అలా ఆయితే మీరు మరోళ్ళను మాట్లాడుకోండి, నా వల్ల కాదు.’ అన్నాడు టక్కర్ చాలా వినయంగా.

‘అదేం కుదరదు. నీ కన్న నమ్మకస్తుడైన వాడెవడూ నాకు దొరకడు. ఇది ఆజ్ఞ. నీకు డిసప్లిన్ అంటే ఏమిటో తెలుసుగదా?’ అన్నాడు పోల్స్.

టక్కర్ మరి నోరెత్త లేక పోయాడు. పోల్స్ కూనిరాగం తీస్తూ బయటికి వెళ్ళి పోయాడు. క్రీస్టీ కుర్చీలో కూచుని పుస్తకం తెరిచింది. టక్కర్ సరీగా ఆమెకు మూడడుగుల ఎడంలో నించుని, టోపీని చేతుల్లో అటూయిటూ తిప్పతూ, వెధవ మొహం వేశాడు.

ఒక్క పావుగంట నేపు అలా సుంచున్న తరవాత ‘మిస్! యీ నాకరీ కోసం నేను మీ నాన్నని ప్రాధేయపడ లేదని మీకు తెలుసు గదా?’ అన్నాడు టక్కర్.

‘అవును,’ అన్నది క్రీస్టీ పుస్తకం మీంచి దృష్టి మళ్ళించకుండానే.

‘నేనెన్నడూ యిలాంటి నాకరీల కోసం ప్రయత్నించను. ఆయినా నమ్మకస్తుణ్ణి చ్చెడ్డ పేరు రావటంతో ప్రతి సారీ నాకిలాంటి పనులే యిస్తూంటారు. స్టీమర్లో కోతుల మందను కాపలా కాయటం నా పని. నువ్వు వాటిని చూస్తే అదిరిపడి పోగలవు. నమ్మకస్తుడైన మనిషికి యీ లోకంలో ఎన్నెన్ని పాట్లు!’ అన్నాడు టక్కర్.

‘పాపం!’ అంటూ క్రీస్టీ పుస్తకం మూసి లేచి నిలబడింది. ‘ఇప్పుడు నేను కిచెన్ లోకి వెళ్తున్నాను. చెలికత్తె నా వెంట రావటంలో నాకేం అభ్యంతరం లేదు’ అంది.

'ఆఁ అలాగా మిన్...' అంటూ టక్కర్ గుటక వేశాడు.

'సుసాన్ నిన్ను అక్కడికి రానిస్తుందో లేదో నాకు తెలీదు. అయినా అదంతా నీ పని, నాకేం?'

క్రిస్టీ వెనకనే టక్కర్ బయలు దేరాడు. సరీగా కిచెన్ తలుపు దగ్గరకు వెళ్ళే సరికి వంటావిడ సుసాన్ కను బొమలు వైకెత్తి ఆశ్చర్యంగా ఆతడికేసి చూసింది. ఆ చూపుతో టక్కర్ సగం చచ్చి పోయాడు.

'ఓఁ నీకిక్కడేంపని?' అంటూ సుసాన్ గుడ్డెర్రచేసింది.

'కెప్టెన్ గారి ఆర్డరు!' అన్నాడు టక్కర్ వణికిపోతూ.

'ఇక్కడ నేనూ కెప్టెన్ని! తెలిసిందా?' అంటూ సుసాన్ పెదాలు బిగించి ముందుకు వచ్చింది.

'మహా బావుంది, చాలా బావుంది!' అంటూ టక్కర్ పల్కిలింపాడు.

'ఈ స్వరూపాన్ని నువ్వెందుకు వెంటేసుకొచ్చావ్?' అంటూ క్రిస్టీ కేసి కోపంగా చూసింది సుసాన్.

'ఏం నా స్వరూపానికీ?' అంటూ ఆశ్చర్యం ప్రకటించాడు టక్కర్.

'కావాలని పెంచుకున్నా నా యీ శరీరాన్ని, దేవుడిచ్చింది!' అన్నాడు కోపంగా.

'ఎవడిస్తే ఏం? ఆ కాయాన్ని యిక్కణ్ణించి కదిలించమని నేను చెబుతున్నాను. నేను ఆడదాన్ని కాడనుకోకు, అయినా మీ మగజాతం చే నాకు పరమ అసహ్యం!' అన్నది సుసాన్.

సుసాన్ ఆలా ఆశేసరికి టక్కర్ కాస నిమిషపడి, 'అయితే మనిద్దరిదీ ఒకటే తత్వం అన్నమాట?' అన్నాడు నవ్వుతూ.

కథ అడ్డం తిరిగించని గ్రహించిన సుసాన్, యజమానురాలి కేసి తిరిగి, 'విన్నావా ఆ మాటలు? నాకోసం యీ అబ్బి వంటింట్లోకి వచ్చాడని ఎవరైనా అనుకుంటే - నాకు చచ్చినంత పనా తుంది.' అంటూ గొంతులో జీర పలికించింది.

'కేప్టెన్ గారి ఆర్డరు గనక యిక్కడి కొచ్చాను. అంతకంటే నాకు... ఆ ఆలోచనలేం లేవు. నీకోసం వచ్చానని ఎవరైనా అంటే. అవ్వ, నన్నెరిగున్న వాళ్ళేవరైనా పొట్టచెక్కలయేలా నవ్వ గలరు!' అన్నాడు టక్కర్.

సంభాషణ యిదే ధోరణిలో కొంత సేపు నడిచింది. ఆ తరవాత రెండుమూడు రోజులు సుసాన్ ఎంత ప్రయత్నించినా టక్కర్ మాత్రం 'కెప్టెన్ గారి ఆర్డరు' అన్న మాటలు పడేపడే ఏకరు పెట్టసాగాడు. జీన్ గాని, క్రిస్టీ గాని అతడి సంగతి అంతగా పట్టించుకోలేదు. సుసాన్ టక్కర్ ల మధ్య వాగ్వాదం నవరసాల్లానూ జరుగుతూండేది. పోతే క్రిస్టీ మాత్రం రోజుకు నాలుగైదు సార్లన్నా, జాకేకు వుత్తరాలద్వారా యింటి పరిస్థితి చెబుతూంటే-అతగాడు బయటి పరిస్థితులు తెలియపరుస్తూండేవాడు. ఈ నిర్వహణ భారమంతా సుసాన్ పాలబడింది.

సరీగా నాలుగో రోజున వాతావరణంలో పెద్ద మార్పువచ్చింది. క్రిస్టీ టక్కర్ మీద ఒకటి రెండు మందహాసాలు ప్రయోగించింది. ఇప్పంలేక

పోయినా, యజమానురాలిలోపాటు సుసాన్ కూడా దరహాస చంద్రికల్ని వుపయోగించక తప్పలేదు. జేన్ తనచేత్తో స్వయంగా టక్కర్ కి ఒక బీరు బాటిల్ యిచ్చింది. మూడురోజుల తేడాలో టక్కర్ పరాయివాడి స్థానాన్నుంచి, ఇంటి మనిషి స్థానానికి ఎగబాకి కూచున్నాడు. ఆ సాయంకాలం జేన్, క్రీస్టీకి జలుబుచేసిన సంగతికూడా టక్కర్ తో చెప్పింది.

జలుబులాంటి వ్యాధుల్ని క్షణంలో కుదిర్చే కొన్ని చిట్కాలను టక్కర్ చెప్పాడో ఊక ఆవిరి, ఇటుకరాళ్ళను కాల్చి గొంగడిలోచుట్టి తల కిందపెట్టుకోవటం, కొంత గంధం, కర్పూరం... ఉహుఁ ఏటిల్లో దేన్నీ జేన్ వొప్పలేదు. క్లోరోడైన్ కన్న మంచి చికిత్స లేదన్నది. కాని ఆ మందు మోతాదు కాస్తంత ఎక్కువైతే కలిగిన ప్రమాదాల్ని గురించి కూడా ఆమె చెప్పింది. క్రీస్టీ పుస్తకం పట్టుకుని దూరంగా కూచుని యీ సుభాషణంతా వింటూనే వున్నది. కానేపు తర్వాత జేన్, సుసాన్ లు బయటికి పోగానే, అలమారులోవున్న క్లోరోడైన్ సీసా బయటికి తీసింది క్రీస్టీ.

టక్కర్ ఆమె కాళ్ళా వేళ్ళా పడి బలిమాలాడు. అంత యింపుగా కనబడక పోయినా తను చెప్పిన చిట్కాల్లో ఏదో ఒకటి చేస్తే జలుబు యిట్టే మాయమవుతుందన్నాడు. క్రీస్టీ ఒప్పుకోలేదు. క్లోరోడైన్ సీసా మాత్రమే, ఒక గ్లాసు లోకి వంచుతూ, 'ఒకటి.. రెండు... మూడు' అంటూ లెక్క ప్రారంభించింది. హఠాత్తుగా సీసాలోవున్న మందు ఒక్కసారిగా గ్లాసులోకి దొరికింది.

'ఈ మాత్రం చాలనుకుంటాను!' అంటూ గ్లాసు వైకెత్తింది క్రీస్టీ.

'అయ్యో, వద్దు మిస్! చాలా ప్రమాదం. కావాలంటే నేను లెక్కపెడతాను. అంత మందు తాగటం... ప్రమాదం... ప్రమాదం!' అంటూ గుడ్డు తేలవేసాడు టక్కర్.

క్రీస్టీ, 'నా యిష్టం, ఫో!' అంటూ గ్లాసు ఎత్తి గడగడ తాగేసింది. టక్కర్ నోరు తెరిచి ఆలా చూస్తూ వుండిపోయాడు. గ్లాసు అలమారులో పెట్టి క్రీస్టీ పుస్తకం తీసుకుని కుర్చీలో కూచుంది. ఒకటి రెండు నిమిషాలు జరిగేలోపల ఆమె చేతులో నుంచి పుస్తకం తక్కువ కింద పడిపోయింది. తల కుర్చీకి వేలాడబడింది. కళ్లు మూతబడినై.

టక్కర్ ఎగిరి గంతేశాడు. 'నాకు తెలుసు... నేననుకుంటూనే వున్నాను. ఈ కాలపు అడవిల్లలంతా యింతే! ఇలాంటి అఘాయిత్యాలకి పనికొచ్చే విషాలేవో వాళ్ళకి తెలుసు! మిస్ క్రీస్టీ, మిస్ క్రీస్టీ!' అని ఆరుస్తూ ఆమెను కుర్చీలో అటూ యిటూ కుదిపిచూచాడు. క్రీస్టీ కళ్ళు మూసుకుని స్థాణువులా వుండి పోయింది. టక్కర్ తలుపు దగ్గరకు వరిగెత్తి, 'సుసాన్, సుసాన్!' అని కేక వేశాడు. జవాబులేదు. అక్కణ్ణించి బయటికి పరిగెత్తాడు. అక్కడా ఎవరూ లేరు. తిరిగి గదిలోకి వచ్చాడు. క్రీస్టీ కదలా మెదలక వుండి పోయింది.

ఇప్పుడేం చేయాలి? పాపం, టక్కర్ బోటి కళాసుగాడికి రావలసిన సమస్యలు కావవి. తను డాక్టర్ కోసం వెళ్ళటమంటే, కెప్టెన్ యిచ్చిన ఆర్డరు ధిక్కరించట మవుతుంది. అట్లని వూరుకుంటే,

యిక్కడ అన్యాయంగా ఒక పిల్ల ప్రాణం ఎగిరి పోవచ్చు! ఏం చేయాలి? టక్కర్ మరో మారు క్రీస్సీని భుజాలు పట్టుకుని కుదిపి చూశాడు. బొక్కెన నిండా నీళ్ళు తెచ్చి ఆమె నెత్తిన పోశాడు. క్రీస్సీ కిమ్మనలేదు.

‘ఇక యిక్కడ చేసేదేం లేదు, డాక్టర్ కోసం వెళ్లాల్సిందే!’ అంటూ టక్కర్ బయలుదేరాడు. తీరా వరం డాలోకి వచ్చే సరికి అతడికి ఒకటో రకం ఉపాయం బుర్రలో కదిలినట్టయింది. అహః అనుకుంటూ అతడు తిరిగి క్రీస్సీ వున్న గదిలోకి వచ్చాడు. క్రీస్సీ ఎప్పటి లాగే కదలా మెదలక కుర్చీలో పడి వుంది. ఆమెను గాజు సామానం త జాగ్ర తగా చేతుల్లోకి ఎత్తుకున్నాడు టక్కర్. బయటి వరండాకేసి బయలుదేరాడు.

తీరా అక్కడికి వెళ్ళి తలుపు తీయ బోయే సరికి, యిట్టే తెరుచుకున్న తలుపు అంతలోనే రక్తక్రమ వెనక్కు పోయింది. క్రీస్సీ బరువుతో తికమకపడి పోతున్న టక్కర్ కు, ఆ తలుపు అంత హఠాత్తుగా మూత బడడానికి కారణ మేమిటో వెంటనే అర్థంకాలేదు. మరో మారు రొప్పుతూ ఒక అడుగు ముందుకు వేసి తలుపు తీయబోయాడు. ఉహూః, కదల లేదు, కదలా మెదలక నిట్ట నిగుడుగా వున్న క్రీస్సీ శరీరంలో, ఒక్క కాలికి మాత్రమే కొంత చలనం వచ్చి నట్టే కనబడింది. ఆ కాలు టక్కర్ తలుపు తీయబోయినప్పడల్లా రవ్వంత ముందుకు పోయి రక్తక్రమ దాన్ని అదిమి పెడుతోంది.

టక్కర్ యీ వింతకు ఆశ్చర్య పోయాడు. అంతశరీరం కట్టెలా కదలా

మెదలక వూరుకుంటే, యీ కాలుకేమి యీ అనవసర మైనపని అనుకున్నాడు. ఇలా ఆలోచిస్తూనే టక్కర్ మరికొస్త బలంగా తలుపుగుంజాడు. ఈసారి క్రీస్సీ రెండుకాళ్ళూ బలంగా తలుపును అదిమి పట్టినై. అప్పటికి కథ కాస్త అర్థమై తెల్ల బోతున్న టక్కర్ చెంపమీద, ఛెళ్లుమని దెబ్బకూడా పడింది.

‘ఛండాలుడా! ఏమిటి శువ్వుచేస్తున్న పని?’ అంటూ క్రీస్సీ అతడి చేతుల్లోంచి కిందకు జారింది. ‘ఇం త చొరవా?’ అంటూ కళ్లురిమింది. టక్కర్ చెంప సవరించుకుంటూ ఆశ్చర్యంతో మాట పెగలక నోరు తెరిచి ఆలా వుండి పోయాడు.

‘నన్ను పలకరించావంటే...జాగ్రత! శువ్వుచేసినపని, ఆ చొరవా...నన్ను భుజాలమీదికి ఎత్తుకుని...ఎవరనుకున్నా వ?’ అంటూ క్రీస్సీ పళ్లుకొరికింది.

‘నేను నిన్ను డాక్టర్ దగ్గరకు మోసుకు పోతున్నాను. నీదంతా దొంగాటకం అని నాకెలా తెలుస్తుంది?’ అన్నాడు టక్కర్ ఏడుపు మొహం పెట్టి.

‘దొంగాటకమా?’ అంటూ క్రీస్సీ ఆశ్చర్య పోయింది. ‘నేను రోజూ సాయంత్రం వేళ యిలాగే నిద్ర పోతూంటాను,’ అన్నది ముక్కుపుటాలు ఎగ రేస్తూ.

టక్కర్ మాట్లాడకుండా తలవంచు కుని చిన్న చియనవ్వు నవ్వుకున్నాడు. అంతా తెలుసులే అన్నట్టు నొసలు ఎగర వేశాడు. క్రీస్సీ వెళ్ళి కుర్చీలో కూర్చు న్నది. తన తెలివితేటిఅతడు తనే ఆశ్చర్య పడుతూన్న టక్కర్ కి శేష్, సుసాన్ అ

హాదావిడిగా గదిలోకి రావటంతో ప్రాణం కడబట్టివంత పన్నెంది.

క్రిస్టీ వాల్లిద్దరికి తనకు జరిగిన పరాభవమంతా ఏకరువుపెట్టింది.

‘అన్నయ్యను రానీ...అంతా చెబుతాను. ఇంత పొగరా?’ అన్నది జేన్.

‘నాన్న అట్లా వాకిట్లోకి వచ్చేసరికి... ఎదురుపోయి, జరిగిందంతా చెప్పక మానను. అంత మదమా?’ అన్నది క్రిస్టీ.

‘నేనూ చెప్పక పోను! ఎంత తలబిరునూ!’ అన్నది సుసాన్.

టక్కర్ తల పంకించి జీరబోయిన గొంతుతో, ‘నేనేమైనా తప్పు చేసివుంటే అందరూ తుమించాలి. ఏ పరిస్థితుల్లో, నేను అంత దుస్పృహసం చేయవలసి వచ్చిందో క్లెప్టెన్ గారికి నేనే నివేదించుకుంటాను,’ అన్నాడు.

‘నీ కాకమ్మ కథలు ఎవరు నమ్ముతారు?’ అన్నది సుసాన్.

‘మనుషుల్ని సామాన్యకున్నాడేమోయిటూ అటూ మోసుకు పోవటానికి?’ అన్నది జేన్.

‘ఇంతవయసాచ్చికల్లిబాల్లికథలు చెప్పటం! వత్తి ఆడంగి రకం!’ అన్నది క్రిస్టీ.

‘మీరేగదా క్లెప్టెన్ తో జరిగిందంతా చెబుతామంటున్నారు?’ అంటూ టక్కర్ నివ్వెర పోయాడు.

‘వెధవాయ్, దద్దమ్మ, దేభ్యం...’ ముగ్గురూ వరసాగా అనేకారు.

టక్కర్ అంతలో గుండె దిటువు చేసుకున్నాడు. ‘ఇప్పుడు నాకు తెలుస్తోంది... అర్థమవుతోంది,’ అంటూ ప్రారంభించాడు. ‘మీరు ముగ్గురూ కలిసి నన్ను ఇంటి బయటికి నడపాలని చూశారు! ఇదీ సంగతి!’ అనేకాడు.

‘మా నాయనే, ఎంత తెలివుండే నీ దగ్గర; మొహం చూస్తే మొద్దబ్బాయ్ అనుకుంటారు గాని!’ అంటూ సుసాన్ మెటికలు విరిచింది.

‘నిండు కుండ తోణకడు!’ అన్నాడు టక్కర్, సమయానికి ఆ సామెత గుర్తుకొచ్చి.

‘ఏగిరే ఎద్దు ఎంత మోస్తుంది!’ అన్నది క్రిస్టీ గుర్రుగా చూస్తూ.

టక్కర్ అప్పటికైతే పల్లికిలించి పూరుకున్నాడు గాని, తరవాత పరిస్థితంతా ఆలోచించుకుని బేబారెత్తి పోయాడు. అతడికి వొట్టికుండా, ఇత్తడికుండా కథ గుర్తుకొచ్చింది. ఆ రాత్రి క్లెప్టెన్ రాగానే, కుండలు బద్దలు కొట్టి నట్టు, తనని యిక్కణ్ణుంచి స్టీమరు మీదికి పంపేయమని అడిగాడు. తన బుర్ర ఆడవాళ్ళని గురించి ఆలోచించేందుకు పనికి వచ్చేది కాదనీ, ఆ స్టీమరు మీదే ప్రాణం హాయిగా వుంటుందనీ చెప్పాడు.

‘నీబుర్ర అమోఘం,’ అన్నాడు క్లెప్టెన్ పోల్స్ ‘అటకలావున్న అంతపెద్ద తలకాయలో వుండవలసినంత మెదడు వున్నదని ఇప్పటికీగాని తెలిసిందే కాదు. బాధ్యత చక్కగా నిర్వహిస్తున్నావ్! నిజంగా నువ్వంటే నాకు ఎంతో గర్వం గావుంది’ అంటూ ముగించాడు, పోల్స్.

‘మీ రప్పజెప్పిన బాధ్యత మగాడి వల్ల అయ్యేది కాదు. ఏదైనా పొరపాటు జరిగితే నన్ను తిట్టి లాభంలేను’ అన్నాడు, టక్కర్

‘పొరపాటులేమీ జరుగుతై? ఎలానూ నాలుగైదు రోజుల్లో అందరం కలిసి స్టీమరుకొక్క బోతున్నాం గదా! పైగా

ఇలాంటి బాధ్యత నిర్వర్తించేందుకు నీ కన్నా నమ్మకస్తుడూ, సమర్థుడూ, నా కెవడు చూరుకుతాడు? నీ సంగతి మరిచిపోను... తెలిసిందా? అని బుజంతట్టాడు పోల్స్.

అయితే సరే! వైవాళ్య ఆజ్ఞల్ని శిరసావహించటమేనా పని? అన్నాడు టక్కర్ బిక్క మొహం వేసి.

ఆ మరసటి రోజు మామూలు గానే జరిగిపోయింది. ఏ హడావిడిలేదు. రెండో రోజున కెప్టెన్ పోల్స్, పొరుగుూరు పని మీదపోతూ, బాధ్యతంతా టక్కర్ కు ఒప్పచెప్పాడు.

పోల్స్ అటు వెళ్లగానే క్రీస్టీ టక్కర్ దగ్గరకువచ్చి, 'నేను కాస్త షికారుకు పోతున్నాను. నువ్వునా వెంట వస్తావా?' అని అడిగింది. టక్కర్ వెంటనే జవాబు చెప్పలేకపోయాడు.

అతడు మనసులోనే క్రీస్టీ వేస్తున్న ఎత్తులూ, వాటికతను ఎదురెత్తువేసి భగ్నంచేయటం... అంతా ఆలోచించుకుంటున్నాడు.

క్రీస్టీ బయలుదేరింది. టక్కర్ హడావిడిగా టోపీవెత్తిన పెట్టుకొని ఆమె వెనుక నడవ సాగాడు. పెద్దబజారుదాటి, ఒకటి రెండు సందులు నడవగానే... ఇక అంతా పచ్చిక బయలు. క్రీస్టీ గబగబా నడవసాగింది. టక్కర్ ఆమె ననుసరించి రెండుమూడు మైళ్ళు నడిచేసరికి ఆయాస పడిపోయాడు. ఇక ఇంటికి తిరిగి వెళ్లడం మంచిదని క్రీస్టీకి చెప్పాడు.

'ఏం తొందర, యింకా బోలెడంత పొద్దుంది. ఆకనబడే మైలురాయి చూసావా? కావాలంటే నీతోపంపం చేయాలక్కడకు నీకన్నా ముందుగానే చేర

గలను' అంటూ క్రీస్టీ పరుగుచుకుంది. ఏదో ఎత్తువేసింది ఆనుకున్న టక్కర్ కూడా పరుగుకు లంకించుకున్నాడు. మొత్తం మీద ఇద్దరూ ఒకేసారి ఆరాయి దగ్గరకు చేరారు.

క్రీస్టీ రొప్పుతూ, 'నువ్వుకూడా బాగా పరుగెత్తగలవ్ టక్కర్! సరే యీసారి చూద్దాం', అంటూ క్రీస్టీ వేగంగా నడువసాగింది. కొంతసేపటికి మరో మైలురాయి కనబడగానే క్రీస్టీ పరిగి త్రేసరికి టక్కర్ కూడా, అలవాటు లేకపోయినా, రొప్పుతూ ఆమె వెనక్కి పరుగెత్తాడు.

ఇలా మరి మూడు మైళ్ళు వెళ్ళేసరికి క్రీస్టీ పరిగి త్రే దల్ల హఠాత్తుగా కుంటుతూ ఆగిపోయి అక్కడున్న ఒక రాలిమీద కూలబడింది.

'ఏమైంది, చెబ్బు తగలలేదు గదా?' అంటూ టక్కర్ ఆరుద్రాగా ఆమె దగ్గరకు పరిగెత్తుకువెళ్ళి అడిగాడు.

అభిసారిక

1954 జులై నుంచి, 1954 డిసెంబర్ వరకూ 6 సంచిలక మొదటి బైండు చూ. 3-8-0.

1955 జనవరి నుంచి, 1955 జూన్ వరకూ రెండో బైండు చూ. 3-8-0.

రెండు బైండ్లు ఒకేసారి కొంటే చూ. 6-0-0.

అభిసారిక కార్యాలయం,
మద్రాసు-17.

‘అయ్యో, చీలకుండ మెలి దిరిగింది! కంకరాయిమీద కాలువేశాను. అమ్మా బాధ!’ అంటూ మూలిగింది క్రీస్టీ.

టక్కర్ ఏం చెయ్యాలో తెలీక కళ్లు మిటకరిస్తూ, పెదాలు చప్పరించాడు.

‘నా చీలకుండ విరగటానికి నువ్వే కారణం. అసలంత వేగంగా నువ్వెందుకు పరిగెత్తాలి?’ అంటూ క్రీస్టీ కోపంగా టక్కర్ కేసి చూసింది. టక్కర్ బావకారి పోయాడు. ‘ఏదోలే మిస్! పారపాటు జరిగింది. నా భుజం పట్టుకున్నావంటే ఏదోవిధంగా యింటికి చేరుస్తాను.’ అంటూ నీళ్ళు నమిలాడు.

క్రీస్టీ ఒకచేత్తో టక్కర్ భుజం పట్టుకుని బయలుదేరింది. దాదాపు ఒక మైలునుడిచేసరికి, ఆమె ఎక్కడలేని ఆయాసంతో మూలిగి, రోడ్డువక్కనే కూలబడింది. అంతలో బండిచక్రాల మోత విని బ్రతుకుడివుడా అనుకుంటూ టక్కర్ అటుకేసి చూశాడు.

ఒక గుర్రపు బండి అక్కడికి వచ్చి దిగింది. ‘ఇంత యంగ్ లేడికి, యీ అద్దాన పడివిలో ఏం ప్రమాదంజరిగింది?’ అన్నాడు బండివాడు.

‘చీలమండ నెప్పి చేసింది. ఇంతకీ నీ బండి ఎటుకేసి పోతున్నది?’ అని అడిగాడు టక్కర్.

‘నేను ఆ కనబడే ఊరికేపోతున్నాను. ఇది బాడుగ బండికాదు. మాయజమాని ముకోపి!’ అన్నాడు బండివాడు.

‘ఏం ఫరవాలేదు. మనం మనం సరిచేసుకుందాం’ అన్నాడు టక్కర్ తెలివిగా.

క్రీస్టీ కుంటుకుంటూ పోయి బండి ఎక్కింది. టక్కర్ కూడా వెనక కూచున్నాడు. బండి కదిలింది.

‘మిస్టర్! నువ్వు కూచున్నచోట గడ్డి సరిగా లేదు. ఇదుగో యీ గోనెవేసు కూచో!’ అంటూ బండివాడు టక్కర్ కేసి ఒక గోనెపట్టా నెట్టాడు. టక్కర్ కొంచెం కదిలి, పట్టా పరుచుకునేందుకు ముందుకు వంగేసరికి, బండివాడి రెండు చేతులూ అతడి భుజంమీద బలంగాపడి, బండిలోంచి రోడ్డుమీదికి అతన్ని గిరవాటువేసినై. మరుక్షణంలోనే గుర్రం సవారీ ఎత్తింది.

టక్కర్ రోడ్డుమీద బోల్లూపడి, వెంటనే కుప్పిగంతువేసి లేచి నిలబడ్డాడు. అప్పటికే బండి ఒక అర ఫర్లాంగు పరిగెత్తింది. తనను మోసగించేందుకు అంతా ప్లాను ప్రకారం జరిగిందని అతడు గ్రహించాడు. అయినా బాధ్యత... పరిగెత్తాలి తప్పదు.

టక్కర్ రొమ్ములు పడిపోయేలా పరిగెత్త సాగాడు. బండి కొంతదూరం వెళ్ళి తక్కువ ఆగిపోయింది. ఏం జరిగిందా అని ఆశ్చర్యపోతూ టక్కర్ మాసేంతలో మరోవ్యక్తి బండి ఎక్కాడు. మొదట బండితోలుతున్నవాడు చర్నాకోలు ఆ రెండోవాడికిచ్చి, నవ్వుతూ వెనకకు వచ్చి క్రీస్టీ పక్కన కూచున్నాడు.

టక్కర్ తనలోవున్న సత్తువంతా వుపయోగించి పరిగెత్త సాగాడు. కాని బండిలోవున్న ముగ్గురూ అతడికేసి ఓ మారు చేతులుతూపి, పక్కనవున్న మరో రోడ్డుకేసి బండిని పరిగెత్తించారు. కొద్ది సేపట్లో బండి టక్కర్ దృష్టికూడా ఆసనంతదూరం వెళ్ళిపోయింది. దానిలో కళాను టక్కర్ బాధ్యతకూడా తీరిపోయింది!

